

ڈاکٹر خلیل چشتی کی رہائی پاکستان اور بھارت کے درمیان دو طرفہ تعلقات میں خوشگوار تبدیلی ہے، الطاف حسین
 ڈاکٹر خلیل چشتی کی رہائی اور بھارتی سپریم کورٹ کی جانب سے پاکستان آنے کی اجازت ملنے پر صدر آصف علی زرداری، بھارتی وزیر اعظم من موہن سنگھ
 اور سماجی انصار برنی کی کوششیں قابل ستائش ہیں
 ڈاکٹر خلیل چشتی کے تمام اہلخانہ اور پوری قوم کو جناب الطاف حسین کی مبارکباد

لندن:۔۔۔ 11 مئی، 2012ء

متحدہ قومی موومنٹ کے قائد جناب الطاف حسین نے پاکستانی شہری ڈاکٹر خلیل چشتی کی 20 سال بعد بھارتی جیل سے رہائی اور بھارتی سپریم کورٹ کی جانب سے پاکستان آنے کی
 اجازت ملنے کا زبردست خیر مقدم کیا ہے اور رہائی کو پاکستان اور بھارت کے درمیان دو طرفہ تعلقات میں خوشگوار تبدیلی قرار دیا ہے۔ ایک بیان میں جناب الطاف حسین نے کہا کہ
 صدر آصف علی زرداری کے حالیہ دورہ بھارت کے موقع پر بھارتی وزیر اعظم من موہن سنگھ اور صدر آصف علی زرداری کے درمیان ڈاکٹر خلیل چشتی کی رہائی کا معاملہ اٹھایا تھا جبکہ
 معروف سماجی رہنما انصار برنی کی اس سلسلے میں کوششیں بھی قابل ستائش ہیں۔ جناب الطاف حسین نے ڈاکٹر خلیل چشتی کی رہائی اور بھارتی سپریم کورٹ کی جانب سے پاکستان آنے کی
 اجازت ملنے کیلئے تین طرفہ کوششوں کو سراہتے ہوئے صدر مملکت آصف علی زرداری، بھارتی وزیر اعظم من موہن سنگھ اور انصار برنی کا شکریہ ادا کیا۔ انہوں نے ڈاکٹر خلیل چشتی کی
 رہائی پر ان کے تمام اہل خانہ سمیت پوری قوم کو بھی مبارکباد پیش کی ہے۔

نجی نیوز چینل اسلام آباد کے بیورو چیف صابر شاہ کی والدہ محترمہ کے انتقال پر الطاف حسین کا اظہار افسوس

لندن:۔۔۔ 11 مئی، 2012ء

متحدہ قومی موومنٹ کے قائد جناب الطاف حسین نے نجی نیوز چینل اسلام آباد کے بیورو چیف صابر شاہ کی والدہ محترمہ کے انتقال پر گہرے دکھ اور افسوس کا اظہار کیا ہے۔ ایک
 تعزیتی بیان میں جناب الطاف حسین نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں
 برابر کے شریک ہیں۔ انہوں نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

علی محمد تاجی نے اپنے فن کے ذریعے ملک بھر میں جو مقام حاصل کیا اور ملک کا نام روشن کیا وہ ناقابل فراموش ہے، جناب الطاف حسین

مرحوم کی خدمات کو ہمیشہ یاد رکھا جائے گا، جناب الطاف حسین

معروف قوال علی محمد تاجی کے انتقال پر اظہار تعزیت

مرحوم کے سوگوار لواحقین سے دلی تعزیت و ہمدردی کا اظہار

لندن:۔۔۔ 11 مئی، 2012ء

متحدہ قومی موومنٹ کے قائد جناب الطاف حسین نے معروف قوال علی محمد تاجی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے
 مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ علی محمد تاجی نے اپنے فن کے ذریعے ملک میں جو مقام حاصل کیا اور ملک کا
 نام روشن کیا وہ ناقابل فراموش ہے۔ مرحوم نے اپنی پوری زندگی محفل سماں کیلئے وقف کر دی آج وہ ہم میں نہیں لیکن انکی خدمات کو ہمیشہ یاد رکھا جائے گا۔ انہوں نے کہا کہ مرحوم
 کے انتقال پر مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا
 فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم شعبہ اقلیتی امور کی تنظیم نو کر دی گئی، انچارج سمیت 14 رکنی کمیٹی کا اعلان

قائد تحریک جناب الطاف حسین نے بلا تفریق رنگ و نسل زبان انسانیت کی خدمت کا درس دیا ہے، ڈپٹی کنوینر ڈاکٹر نصرت

خدا کی بنائی ہوئی کائنات نظم و ضبط کے بنیادی اصولوں پر قائم ہے اور نظم و ضبط میں کائنات اور پوری دنیا کے

معاشرے کا راز پوشیدہ ہے، اراکین رابطہ کمیٹی جاوید کاظمی اور سیف یار خان

لال قلعہ گراؤنڈ عزیز آباد میں منعقدہ تنظیم نو کے اجلاس سے اظہار خیال

کراچی: --- 11 مئی، 2012ء

متحدہ قومی موومنٹ کی رابطہ کمیٹی نے ایم کیو ایم شعبہ اقلیتی امور کی تنظیم نو کر کے اقلیتی امور کے انچارج سمیت 14 رکنی کمیٹی کا اعلان کر دیا ہے۔ اقلیتی امور کمیٹی کی تنظیم نو کا اعلان ایم کیو ایم کی رابطہ کمیٹی کے ڈپٹی کنوینر ڈاکٹر نصرت نے گزشتہ روز لال قلعہ گراؤنڈ عزیز آباد میں منعقدہ جنرل ورکرز اجلاس کے دوران کیا جس میں مختلف مذاہب سے تعلق رکھنے والی خواتین اور مردوں نے کثیر تعداد میں شرکت کی۔ اجلاس سے ایم کیو ایم رابطہ کمیٹی کے ڈپٹی کنوینر ڈاکٹر نصرت کے علاوہ اراکین رابطہ کمیٹی جاوید کاظمی اور سیف یار خان نے بھی خطاب کیا۔ اجلاس سے اظہار خیال کرتے ہوئے ڈپٹی کنوینر ڈاکٹر نصرت نے کہا کہ قائد تحریک جناب الطاف حسین نے بلا تفریق رنگ و نسل زبان انسانیت کی خدمت کا درس دیا ہے اور الطاف حسین کی نگاہ میں تمام قومیتوں، مسلکوں اور مذاہب سے تعلق رکھنے والے افراد برابر ہیں۔ انہوں نے کہا کہ پاکستان میں اقلیتی برادری کے ساتھ ہونے والے مظالم کے خلاف اگر کسی نے آواز اٹھائی ہے تو وہ صرف ایم کیو ایم اور قائد تحریک جناب الطاف حسین ہیں اور ایم کیو ایم ہی پاکستان کی واحد جماعت ہے جس میں تمام مسلک اور مذاہب سے تعلق رکھنے والے افراد کی کثیر تعداد موجود ہے۔ اس موقع پر اراکین رابطہ کمیٹی جاوید کاظمی اور سیف یار خان نے اجلاس سے اظہار خیال کرتے ہوئے کہا کہ خدا کی بنائی ہوئی کائنات نظم و ضبط کے بنیادی اصولوں پر قائم ہے اور نظم و ضبط میں کائنات اور پوری دنیا کے معاشرے کا راز پوشیدہ ہے، نظم و ضبط صرف مالا میں پروئے ہوئے موتیوں یا برداشت کا نام نہیں بلکہ دنیا میں بسنے والے تمام انسانوں کے نظام زندگی کا نام ہے جس انسان میں نظم نہیں ہو اس میں ضبط آ ہی نہیں سکتا اور اسی لیے ہمیں اپنے رویوں اور اپنے گفتار کا جائزہ لینا ہوگا اگر ہمارے رویوں میں لچک نہیں ہوگی تو ہم انفرادی حیثیت میں ہی رہ جائیں گے جبکہ تحریک میں ہمیشہ اجتماعیت کو فوقیت دی جاتی ہے اور اگر ہمیں اجتماعیت کے تصور کو فروغ دینا ہے تو ہم خود کو ٹھیک کرتے ہوئے اجتماعیت کیلئے بہتر کام کر سکتے ہیں۔ انہوں نے کہا کہ آج کا جنرل ورکرز اجلاس مرکزی اقلیتی امور کمیٹی کی تنظیم نو کے سلسلے میں منعقد ہوا ہے اور تنظیم و تحریک میں یہ سلسلہ چلتا رہتا ہے اس کا مقصد صرف اور صرف تحریک کی بہتری ہوتا ہے اور کچھ نہیں لہذا تمام ذمہ داران خواہ وہ نئے ہوں یا پرانے تحریک کی بہتری اور بہتر مفاد کو ہمیشہ فوقیت دیں۔ بعد ازاں ڈاکٹر نصرت نے مرکزی اقلیتی امور کمیٹی کے نئے ذمہ داران کے ناموں کا اعلان کیا جس کے مطابق انچارج عبدالاحد، جوائنٹ انچارج گردھاری لال، منوہر لال، رشید خان، پطرس مسیح جبکہ اراکین میں منور جان، عارف بھٹی، شوکت سردار، سردار کرشن سنگھ، مکیش روشن، گلغام جاوید رندھاوا، انتھونی سیموئیل، الیاس کھوکھی اور نوید ملک شامل ہیں۔ انہوں نے نونمٹج کمیٹی کے اراکین کو قائد تحریک جناب الطاف حسین کی جانب سے مبارکباد پیش کی۔ دریں اثناء ایم کیو ایم مرکزی اقلیتی امور کمیٹی کے انچارج عبدالاحد و اراکین نے کمیٹی نے حق پرست شہداء کی یاد میں تعمیر کی جانے والی یادگار شہداء حق پر حاضری دی اور پھولوں کی چادر چڑھائی اور فاتحہ خوانی کی۔ اس موقع پر انہوں نے حق پرست شہداء کی لازوال قربانیوں پر انہیں زبردست خراج عقیدت پیش کیا۔

متحدہ قومی موومنٹ لاہور زون کے زیر اہتمام پنجاب ہاؤس لاہور میں عظیم الشان محفل نعت منعقد کی جائیگی

لاہور: --- 11 مئی، 2012ء

متحدہ قومی موومنٹ لاہور زون کے زیر اہتمام ایم کیو ایم پنجاب ہاؤس واقع نیو مسلم ٹاؤن لاہور میں مورخہ 12 مئی 2012 بروز ہفتہ کو ایک عظیم الشان محفل نعت منعقد کی جائیگی۔

جس میں ملک کے مشہور و معروف نعت خواں حضرات بارگاہ رسالت ﷺ میں ہدیہ نعت پیش کریں گے۔ اس سلسلے میں ایم کیو ایم پنجاب ہاؤس لاہور میں انتظامات کو حتمی شکل دی جا

چکی ہے۔

ایم کیو ایم پنجابی سرائیکی آرگنائزنگ کمیٹی (کراچی) کے زیر اہتمام جمشید ٹاؤن سیکٹر کا اجلاس، پانچ یونٹوں کی تنظیم نو

پنجابی سرائیکی عوام حق پرستی کی تحریک کا ہراول دستہ ثابت ہوئے، خالد اعوان

کراچی۔۔۔ 11، مئی 2012ء

ایم کیو ایم پنجابی سرائیکی آرگنائزنگ کمیٹی (کراچی) کے زیر اہتمام تنظیم نو کے سلسلے میں گزشتہ روز جمشید ٹاؤن سیکٹر کا اجلاس منعقد ہوا۔ جس میں جمشید ٹاؤن سیکٹر کے یونٹس 10، 8، 2، 1 اور 12 کی انچارج وارا کین کے ناموں کا اعلان کیا گیا۔ جمشید ٹاؤن سیکٹر کے ان یونٹوں کی تنظیم نو کا اعلان ایم کیو ایم پنجابی سرائیکی آرگنائزنگ کمیٹی (کراچی) کے انچارج خالد اعوان نے کیا۔ اجلاس سے ایم کیو ایم پنجابی سرائیکی آرگنائزنگ کمیٹی (کراچی) کے جوائنٹ انچارج شریف علی رعنا، نعمان سہگل، نادر دشتی اور اراکین اعجاز مرزا اور دانیال نے خطاب کیا۔ اپنے خطاب میں خالد اعوان نے کہا کہ پنجابی سرائیکی عوام حق پرستی کی تحریک کا ہراول دستہ ثابت ہوئے اور ہم جناب الطاف حسین کے فکر و فلسفہ اور نظریے کو سندھ کے علاوہ پورے پنجاب میں پھیلا کر ملک میں غریب و متوسط طبقے کا انقلاب لائیں گے۔ انہوں نے جنوبی پنجاب صوبہ کی قرارداد کی منظوری پر قائد تحریک جناب الطاف حسین کی رہنمائی اور کاوشوں پر انہیں زبردست خراج تحسین پیش کیا اور دلی تشکر کا اظہار کیا۔ انہوں نے جمشید ٹاؤن سیکٹر کے یونٹوں کے نو منتخب ذمہ داران و کارکنان کو دلی مبارکباد پیش کی اور زور دیا کہ وہ قائد تحریک جناب الطاف حسین کے فکر و فلسفہ اور نظریے کو زیادہ سے زیادہ فروغ دیں۔

مسلم لیگ ق سندھ ایگزیکٹو کمیٹی اور جوائنٹ سیکریٹری لیبر ونگ کی اپنے ساتھیوں سمیت ایم کیو ایم میں شمولیت کا اعلان

ایم کیو ایم کے منتخب نمائندوں پر کرپشن کا کوئی داغ نہیں، ایم کیو ایم ہی ملک و قوم کی تقدیر سنوار سکتی ہے، ایم کیو ایم میں

شمولیت کا اعلان کرنے والے افراد کی رابطہ کمیٹی کے اراکین سے گفتگو

وفد کی خورشید بیگم میموریل سیکریٹریٹ میں رابطہ کمیٹی کے اراکین سے ملاقات، رابطہ کمیٹی کے اراکین نے وفد کی

ایم کیو ایم میں شمولیت کا خیر مقدم کیا

کراچی۔۔۔ 11، مئی 2012ء

مسلم لیگ ق سندھ ایگزیکٹو کمیٹی کے رکن سخاوت علی بلوچ کی سربراہی میں جوائنٹ سیکریٹری لیبر ونگ کراچی محمد ایوب، اراکین مرزا ساجد بیگ، راؤ شوکت علی، محمد ارشاد، اشتیاق احمد، محمد شاکر خان، محمد خان اور محمد سمیع رضوان نے قائد تحریک جناب الطاف حسین کی جانب سے ملک بھر کی مظلوم قومیتوں کے حقوق کی عملی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے اراکین سید شاکر علی، اشفاق احمد منگی اور یوسف شاہوانی سے ملاقات کے دوران کیا۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج سلیم جوھیو، اراکین محمد علی کلمتی، منظور جوھیو اور حاجی محمد علی بھی موجود تھے۔ ملاقات میں ایم کیو ایم میں شمولیت کا اعلان کرنے والے افراد نے رابطہ کمیٹی کے اراکین سے گفتگو کرتے ہوئے کہا کہ قائد تحریک جناب الطاف حسین کی 34 سالہ پر عزم جدوجہد ملک بھر کی عوام کے سامنے ہے اور 98 فیصد غریب و متوسط طبقے کے پسے ہوئے افراد جناب الطاف حسین کی جانب ہی دیکھ رہے ہیں۔ انہوں نے کہا کہ ایم کیو ایم ملک و قوم کی تقدیر سنوار سکتی ہے کیونکہ ایم کیو ایم کے منتخب نمائندوں پر کرپشن کا کوئی داغ نہیں ہے اور وہ جناب الطاف حسین کے فکر و فلسفہ اور نظریے کے مطابق عوام کی خدمت میں مصروف عمل ہیں۔ ایم کیو ایم کی رابطہ کمیٹی کے اراکین نے مسلم لیگ ق سندھ ایگزیکٹو کمیٹی کے رکن اور جوائنٹ سیکریٹری لیبر ونگ کراچی کی اپنے ساتھیوں سمیت متحدہ قومی موومنٹ میں شمولیت کا زبردست خیر مقدم کیا اور کہا کہ پورے ملک کے مظلوم عوام قائد تحریک جناب الطاف حسین کی قیادت میں متحد ہیں اور اب وہ دن دور نہیں جب اس ملک میں 98 فیصد غریب و متوسط طبقے کی عملی طور پر حکمرانی قائم ہوگی۔

پشاور موٹروے اور چارسدہ روڈ پر نیساتا گاؤں میں بجلی کی بدترین لوڈ شیڈنگ پر حق پرست ارکان قومی اسمبلی کا اظہار تشویش

بجلی کی لوڈ شیڈنگ کے بحران نے عوام کی زندگی کو اجیرن بنا دیا ہے، حق پرست ارکان قومی اسمبلی

پشاور موٹروے اور چارسدہ روڈ پر نیساتا گاؤں میں بجلی کی بدترین لوڈ شیڈنگ خاتمے کیلئے ٹھوس اور مثبت اقدامات بروئے کار لائے جائیں

اسلام آباد:۔۔۔ 11 مئی، 2012ء

حق پرست ارکان قومی اسمبلی نے اسلام آباد پشاور موٹروے اور چارسدہ روڈ پر نیساتا گاؤں میں بجلی کی بدترین لوڈ شیڈنگ پر گہری تشویش کا اظہار کیا ہے۔ ایک بیان میں حق پرست ارکان قومی اسمبلی نے کہا ہے کہ بجلی کی عدم فراہمی کے باعث عوام کو شدید دشواری اور پریشانی کا سامنا ہے اور وہ ذہنی اضطراب کا شکار ہو کر رہے گئے ہیں۔ انہوں نے کہا کہ بجلی کی لوڈ شیڈنگ کے بحران نے عوام کی زندگی کو اجیرن بنا دیا ہے یہی وجہ ہے کہ پشاور موٹروے اور چارسدہ روڈ پر نیساتا گاؤں میں بجلی کی لوڈ شیڈنگ کے سنگین بحران پر عوام سراپا احتجاج ہیں۔ انہوں نے صدر مملکت آصف علی زرداری، وزیراعظم پاکستان یوسف رضا گیلانی، وفاقی وزیر برائے بجلی و پانی نوید قمر سے پر مطالبہ کیا ہے کہ پشاور موٹروے اور چارسدہ روڈ پر نیساتا گاؤں میں بجلی کی بدترین لوڈ شیڈنگ خاتمے کیلئے فوری طور پر ٹھوس اور مثبت اقدامات بروئے کار لائے جائیں۔ دریں اثناء حق پرست ارکان قومی اسمبلی نے پشاور موٹروے اور چارسدہ روڈ پر نیساتا گاؤں میں بجلی کی لوڈ شیڈنگ کی خلاف جاری عوام کی جانب سے کئے جانے والے مظاہرے کے دوران نیوزون کے رپورٹر اور جیو کے کیمرہ مین کو زخمی کرنے کے واقعہ کی شدید الفاظ میں مذمت کی ہے۔ ایک بیان میں حق پرست ارکان قومی اسمبلی نے مظاہرے میں نیوزون کے رپورٹر اور جیو کے کیمرہ مین کو زخمی ہونے پر دلی ہمدردی کا اظہار کرتے ہوئے ان کی جلد و مکمل صحتیابی کیلئے دعا بھی کی ہے۔

جناب الطاف حسین نے اس ملک کے غریب اور متوسط طبقے سے ایماندار اور تعلیم یافتہ نوجوانوں کو ایوانوں میں پہنچایا، ایم کیو ایم سکھرزون

یوسی 35 میں کارکنان کے جنرل ورکرز اجلاس سے خطاب

سکھر:۔۔۔ 11 مئی، 2012ء

متحدہ قومی موومنٹ سکھرزون کے جوائنٹ زونل انچارج شہزادہ گلغام، زونل ممبر نصرت عزیز اور نعیم قریشی نے کہا ہے کہ اب کوئی سازش حق پرست عوام کے درمیان دراڑ نہیں ڈال سکتی کیونکہ ایم کیو ایم کا فلسفہ و نظریہ اب ملک بھر کے عوام کی آواز بن چکا ہے۔ ان خیالات کا اظہار انہوں نے یوسی 35 میں کارکنان کے جنرل ورکرز اجلاس سے خطاب کرتے ہوئے کیا۔ انہوں نے کہا کہ جاگیرداروں اور سرمایہ داروں نے قیام پاکستان سے لیکر آج تک منظم سازشوں کے ذریعے اس ملک میں موروثی کرپٹ سیاست کو فروغ دیا لیکن قائد تحریک جناب الطاف حسین نے اس ملک کے غریب اور متوسط طبقے سے ایماندار اور تعلیم یافتہ نوجوانوں کو ایوانوں میں پہنچایا ملک کو جناب الطاف حسین بھائی جیسے لیڈر کی اشد ضرورت ہے انہوں نے مزید کہا کہ آج متحدہ قومی موومنٹ پہلے سے زیادہ مضبوط ہے اور پورے ملک میں پھیل چکی ہے انہوں نے کہا کہ ایم کیو ایم کی جدوجہد غریب و متوسط طبقے کی حکمرانی کیلئے ہے، جناب الطاف حسین کو ملک کی غریب اور مظلوم عوام سے بے انتہا محبت ہے اور ایم کیو ایم عوامی انقلاب کے ذریعے کرپٹ لوگوں کا احتساب کریگی ملک کے نام نہاد سیاسی رہنما ملک کی دولت لوٹنے میں مصروف ہیں ایم کیو ایم غریبوں اور مزدوروں کی پارٹی ہے وہ ایسے کسی بھی عمل میں شریک نہیں ہوگی جس میں عوامی مفاد شامل نہ ہو، جناب الطاف حسین نے انقلاب کا جو اعلان کیا تھا وہ شروع ہو چکا ہے اور قائد تحریک جناب الطاف حسین نے ہمیشہ حق پرست کارکنان کو سیاست برائے خدمت کا درس دیا ہے ایم کیو ایم عوامی مسائل کے حل کے لئے دن رات مصروف عمل ہے انہوں نے کہا کہ موجودہ حالات میں ایم کیو ایم کے ذمہ داران و کارکنان پر یہ بھاری ذمہ داری عائد ہوتی ہے کہ ایم کیو ایم کے خلاف کی جانے والی ہر سازش کا نہ صرف ڈٹ کر مقابلہ کریں بلکہ اپنے اخلاق و عمل اور کردار سے ان تمام سازشوں کو ناکام بنا دیں اور ثابت کر دیں کہ وہ قائد تحریک ایک جناب الطاف حسین کے سچے وفادار سپاہی ہیں انہوں نے مزید کہا کہ ایم کیو ایم ملک بھر کی قومیتوں اور مذہبی اقلیتوں کو ان کے بنیادی حقوق دلانے گی اور انشاء اللہ قائد تحریک جناب الطاف حسین کی جانب سے جاری مستقل مزاجی کے ساتھ جاری عملی جدوجہد کے باعث وہ دن نہیں جب ملک پر غریب و متوسط طبقے کی عملاً حکمرانی ہوگی۔

